



Skemt *Photoshop-kiksarar*
Heimasíðan photoshopdisasters.blogspot.com
savnar miseydnaðar Photoshop-myndir.
Her eru nakrar av teimum stuttligu.

- Nei, mær ger tað tað sama,
at eg eri kroyst ímóti vegginum
- eg smílist alíkavæll!

Visti ikki at Multipel sclerosa
gjørði armin eyka langan ...



Tit menn, farið
heim og rakið
tykkum við
Gillette - hygg
eftir hálsinum og
hondini á hesum
manninum - eitt
satt undur!



Heilt erligt, Føtex, tað var
helst ikki meiningin, at
klemmurnar skuldu síggjast ...



Demi, Demi! Og vit sum hildu,
at tú bara hevði opererað
kroppin - og ikki lænt hann!

UMAFTURAFTURUM HØGNI DJURHUUS



Rotið páskaegg

»Dar var lissom nogen dar
døde!« segði unga gentan í
smyrjibreyðsstovuni í Keypp-
mannahavn og setti breyðflísar
við rokaðum viðskera og øl og
snaps (en fornuftig, sum teir
stóru snapsarnir eita á slíkum
støðum) á grannaborðið hjá okk-
ara borði.

Langi fríggjadagur var, og
norska konan við middagskenn-
ing spurdi, hví øll flaggaðu í
hálvari stong.

Sum sagt, tað var líkasum
onkur, sum doyði. Jú, men skál
fyri tí.

Jú, har var ein sum doyði,
avrættaður á ein sera ófantaligan,
men súbolskan hátt kortini.
Nakrar dagar seinni var líkið
horvið. Hetta var fyri 1977 árum
síðani. Kirkjan var skjót at til-
tuska sær eisini hesa hending.

Kirkjan er harðrend og vil
sleppa at hátíðarhalda ein deyða-
dóm og eina avrætting og eitt
líkhvørving, ikki líkrán.

Nei, siga tey lærdu, líkið
hvarv ikki. Tað livnaði við aftur
og fór aftur í umferð. Hann er
risin, sum tey siga páskamorgun.
Hetta er ikki eiti á søga, har
sum maður, sum eru so væl og
virðiliga avrættað, rakna við
aftur og í staðin fyri at hevna
seg so ruddiliga setur sær fyri
at frelsa alla mannaættina. Eitt
ævintýr, sum endar lukkuliga, og
tað eiga ævintýr at gera. Hetta
ævintýrið er tó uttan prinsessuna
og hálva kongsríkið.

Í Føroyum seta vit sjálvandi
ikki spurnartekin við páska-
ævintýrið. Eingin spyr um tann
æviga sannleikan. Her kjakast
vit heldur um, hvat kyn hátíðin
er, tær páskirnar ella tey páskini,
á sama hátt sum afturvendandi
spurningurin er, um jólini eru í
eintali ella fleirtali.

Tey flestu siga og skriva tað
skeiva, tí hvar skulu tey læra tað
rætta? Í skúlanum, ókey.

Har fóru so páskirnar fyri í ár.
Eins og jólini eru páskirnar
eisini ein stór hátíð hjá øðrum
enn teimum, sum fagna, at hann
er risini. Handilsfólk hava eisini
jóladagar á páskum. Páskirnar
eru eitt gott brand, selja væl.
Páskaegg úr vánaligari sjokulátu,
páskabryggj, páskaferðir, páska-
liljur, páskahetta og páskahatta.

Men lívið er ov stutt til allar
hasar halgidagarnar, tá fólk
hvørki tora at arbeiða ella synda
av ótta fyri at verða grillað í
helviti, tá tann dagurin kemur.
Halgidagslógini er ikki 1977 ára
gomul, men tað er líka við.

Í staðin fyri allar hasar keð-
iligu halgidagarnar, tá alt er
stongt og forboðið og forbiðið,
áttu vit at fingið triggjar vikur
summarfrí at brúka, tá vit
hava brúk fyri tí og ikki eftir
harraboðum frá kirkjunni. So
samfelagið ikki fer í koma í eina
viku á páskum og tvær á jólum

Hevði so pávin, tá hann
páskadag talaði niður til fólk, við
biðið um umbering fyri allar
sínar barnalokkarar og lýst teir
í bann, var okkurt at minnst
afturá. Men tað gjørdi hann
sjálvandi ikki. Kirkjan biður ikki
um umbering. Hon er hevjað yvir
tað.

Fyrr hildu tey jól fyri at fagna
ljósinum, sum kom aftur – á
páskum. Og tey hildu páskir fyri
at fagna várinum, sum kom aftur
– ein ársfjórðing seinni.

Nei, koyrið allar hasar for-
bannaðu halgidagarnar til helv-
itis, har sum teir hoyra heima.

Gevið okkum reyðan 1.mai í
staðin fyri leygardagin reyða.

Í RANGASTRÚPAN

Aftanfyri menninar?

Hondbóltskvinnurnar
aftur nummar tvey
Dimma

Tað er væl meiningin

Orkusparandi ljósskipan
kann spara enn meira
Vágaportalurin

Og vit spæla Lotto alíkavæl

90 milliónir spiltu mær lívið
Planet.fo

Kom lat okkum yvirdriva!

Blitskríggj á Old Trafford
Dimma

Manglandi tónleikakjak

Eingin politisk viðgerð
verið av løgunum
Nordlýsið

Skal Rúsan so hava opið leygardagar?

Føroyingar fara burtur frá sprutti
Sosialurin

Gloymið ikki rúmdarferjuna

Russar taka amerikanar
undir arm út í rúmdina
Dimma

Ikki spælarar?

Kí tørvar venjarar
Nordlýsið

Hvussu hongur tað saman?

Fyrsti kærleikin – fyri aðru ferð
Sosialurin

Ferðamátingar, takk!

Hjólini mala skjótari í Klaksvík
Dimma